

Ko e Koini 'o e Anga'ofá



Fai 'e Lucy Stevenson Ewell
(Makatu'unga 'i ha talanoa mo'oni)

Na'e hoko 'a e talanoa ko 'ení 'i he 'Tunaiteti Siteiti 'o 'Ameliká.

Na'e malimali 'a Nina 'i he 'osi 'ene fakapipiki e faka'ilongá ki he 'ene tēpile fakatau inu lēmani. Ne tohi 'i ai "Inu Lēmani! sēniti 'e 25." Na 'á ne fokotu'utu'u 'a e 'ū ipu pelesitiki 'i he tafa'aki 'o e sioki inu lēmani.

Ko ha 'aho vela ia 'o e fa'ahita 'u māfaná. Na'e faka'amu 'a Nina 'e fiema'ua 'e hono kaungá 'apí ha inu lelei mo mokomoko.

Na'e lue hake 'a Misa Pēlei 'okú ne teketeke 'ene ki'i tamasi 'i 'i ha salioite. "Oku ou fiema 'u ha ki'i ipu lēmani." Na 'á ne fa'o ha ki'i koini 'i he hina 'a Niná. Na'e lingi ange 'e Nina 'ene ipu lēmani.

Na'e heka hake e ongo kaungāme 'a 'o Nina ko Petanī mo Liví, 'i he 'ena ongo pasikalá. Na 'á na tu'u 'o fakatau mo ha 'ana ipu lēmani. "Mālō!" Ko Petanī ange ia.

Na'e lulu 'i 'e Nina 'ene hiná 'o ngahaha e koini 'i lotó. Kuó ne 'osi ma 'u ha ki'i pa'anga!

Na'e hū mai leva ki tu'a 'a e kaungá 'apí na 'e sai'ia taha ai 'a Niná ke 'ave 'a e vevé. Na'e pehē ange 'e Mātei, "Mālō e Lelei, Nina. 'Oku ou fiema 'u ha 'aku inu lēmani."

Kuo tokoni 'i lahi 'e Mātei mo hono uaifi ko Tāniá 'a e fāmilí 'o Niná. Hili e mālōlō e tamai 'a Niná, na'e tokoni 'a Mātei 'i ha ngaahi ngāue 'i honau falé. 'I ha taimi 'e taha, na 'á ne monomono 'enau housi na'e mamá. Na 'á ne tā e 'ulu'akau mā'olunga 'i honau kongá 'apí ki muí. Pea na 'á ne tokoni ke monomono e kā 'a Mamí 'i he taimi na'e 'ikai toe ngāue ai e puha 'uhilá.

"Ko ena." Na'e mono ange 'e Nina ha 'ane ipu.

Na'e kamata ke fa'o 'e Mātei ha koini ki he fo 'i hiná, ka na'e ta'ofi ia 'e Nina.

Na 'á ne pehē ange, "Oku 'ikai fiema 'u ia ke



ke totongi! Ko e ipu lēmani ko 'ení ko ha faka-mālō ia 'i he me 'a kotoa pē kuó ke fai ke tokoni 'i kimautiló.

"Ka 'oku pehē mai he papá 'oku sēniti 'e 25!" Ko Mātei ange ia. "Pea 'oku fu'u ifo 'a e inu lēmani ia ko 'ení ke ta'etotongi."

Na'e to'o 'e Nina 'a e fo 'i hiná mo ne kata. "Ikai. 'Oku ta'etotongi ia kiate koe!"

'I he 'aho hono hokó, 'i he 'alu 'a Nina ki tu'a ke 'ave 'a e meilí, na 'á ne ki'i tu'u. Na'e ngingila mai ha fo 'i koini siliva 'i he la 'aá 'i he sitepu 'o e fakafaletoló. Na 'á ne fakasio atu ki ha fale 'o Mātei. Pau pē ko ia na 'á ne tuku e koini aí! Na 'á ne kei feinga pē ke totongi 'ene inu lēmani.

Na'e malimali 'a Nina. Na 'á ne fakakaukauloto, 'Oku 'ikai ko Mātei pē taha 'oku lava 'o fakafufuú. Na 'á ne lele ki he kaungá 'apí 'o tuku 'a e koini 'i he holoholo 'anga 'o e matapā 'a Mātei.

Hili ha 'aho 'e taha mei ai, na'e 'alu 'a Nina ki tu'a ke heka 'i he 'ene ki'i paikí. Pea na'e 'i ai e ki'i koini 'a Mātei, na'e hili 'i he kapa 'akau 'i he ve'e matapā 'i mu'á.

Na'e toe heka atu 'a Nina 'i he 'ene ki'i paikí ki he 'apí 'o Mātei. 'I he taimi ko 'ení, na 'á ne hili 'a e ki'i koini 'i ha funga maka 'i he fakafaletoló.



Muimui 'i he ngaahi halá ke 'ilo'i e feitu'u hoko ne fūfuu'i ai e koini!

1

Na'e 'osi atu ha ngaahi uike. Na'e fe 'alu'aki holo 'a e ki'i koini. 'I he 'aho kotoa pē, na'e ma 'u 'e Nina 'a e koini 'i honau fakafaletoló 'i ha feitu'u fo'ou. Pea 'i he 'aho kotoa pē, na 'á ne fufuu'ia 'i ha feitu'u fo'ou 'i he fakafaletoló 'o Mātei.

Pea 'i ha 'aho 'e taha, na'e hū atu 'a Nina ki tu'a 'o ne ma 'u ha me 'a ne faka'ohovale. Ko e ki'i fo 'i koini—na'e ngaohi 'aki ha kahoa faka'ofa'ofa. Na 'á ne puke hake ia mo malimali. Na'e ulo mai e la'aá 'o ne 'ai ke ngingila e ki'i koini.

'I he kaungá 'apí na'e ngāue 'a Mātei 'i he 'ene fale ngāue papá.

"Mālō!" Ko e kaila atu ia 'a Nina ke le'olahi ange 'i he longoa 'a 'o e [mīsini] kilí.

Na'e sio hake 'a Mātei. Na'e puke hake 'e Nina 'a e kahoá.

Na'e talaange 'e Mātei, "Na'e tokoni mai 'a Tāniá ke u ngaohi ia. Ko ha me 'a ofa meia kimaua 'i ho'anga'ofá."

"Oku ou tui 'okú ke mālohi koe ē." Na'e kata 'a Nina mo tui 'a e kahoá. "Oku ou sai'ia 'aupito ai te u tauhi ma 'u ia."

Na 'á ne hounga 'ia ke ma 'u ha kaungá 'apí anga'ofa mo tokanga pehē. ●



4

2

5

